

Bölekler

Category: Goşgular, Kitapcy
написано kitapcy | 22 января, 2025
Bölekler ■ Aýawly

Pulun öýe getirmez,
Işinde-de goýmaz ol.
Doga açgöz bolansoň,
Düýşünde-de doýmaz ol.

■ Üçler

Kebap goýdum ~ iýdiler,
Şerap goýdum ~ içdiler.
Göz, agyz hem bokurdak ~
Olar üçdüler.

■ Masgara

Bolduň ahyr
Il öňünde şermende.
Dökülen abraýyň agtaryp,
Gündiziň günü
Otur sermen-de.

■ Ýalňyzlyk

On adam bir öýe sygar,
Bir adam bir öýe sygmaz.

◆ ◆ ◆

ÜÇLEMELER

Ertirki gün saňa dili keltelik,
Halkyň harmanyndan, iliň zadyndan,
Alyp, edýän bolsaň elpe-şelpelik.

* * *

Aýaly akyly, diýmäň: haýýardyr.
Äriniň köwşüni süpürip, ýaglap,
Diýer: «Gitjek bolsaň, köwşüň taýýardyr!»

* * *

Sözi ýalňys aýtsa-da, peltekden gaty görme.
Gowşagña gowşak diýse, öýkeleme danadan,
Güýçliňe gowşak diýse, tentekden gaty görme.

* * *

Gawun gawundan reňk alar.
Şahyr şahyrdan reňk almaz,
Setir alar ýa bent alar.

* * *

Bazar her kimi bir ýoldan çykarýar.
Öň oň jübüsinden goşgy çykardy,
Indi petde-petde dollar çykýarýar.

* * *

Dert kân, başga dertler neşeçe bolmaz.
Peşäň ganaty deý neşäň ýanynda
Pil ýaly ýigitler peşeçe bolmaz.

* * *

Hiç ýerde hor bolmaz puldar.
Dowzahda doňdurma iýip oturan
Bir puldary görüp gelen adam bar.

* * *

Toý hem, toý eýesem galyp dur haýran,
Teležkäň üstünde aýdym aýdyp dur,
«Suw daşa» diýp toýa çagyrlan haýwan.

* * *

Iki sany günebakar
Bir-birinw seredäýse,
Onda kimse Güne bakar?!

* * *

Eý, çybyn, sen maňa bir zat aýdýarmyň?
Gulagmyň agzynda jyňňyldaýarsyň,
Ýa meni kerdir öýdýärmiň?

* * *

Bir keltejik adamyň ýüzündäki düwürtik:
«Hol uzyn pyýadanyň maňlaýna düşsem» diýip,
Barýar göwün ýüwürdip.

Atamyrat ATABAÝEW,
Türkmenistanyň Halk ýazyjysy. Goşgular